

ಸಾದ್ಯಾ ಕಾಳಾಚೊ ಎಕ್ರಿಸಾವೊ ಆಯ್ತಾರ್

30, ಆಕ್ಟೋಬರ್ 2022

ಮೊಗಾಚ್ಯಾಂನೊ, ಆಮಿ ಸಮೆಸ್ತ್ ಎಕಾ ಮನಾಚೆಂ ಆನಿ ಎಕಾ ಕಾಳ್ಜಾಚೆಂ ಜಾವ್ನ್ ಸೊಮ್ಯಾಚೆಂ ಹೆಂ ಬಲಿದಾನ್ ಭೆಟಂವ್ಚ್ಯಾಕ್ ಹ್ಯಾ ಪವಿತ್ರ ಮೆಜಾ ಭೊಂವಾರಿಂ ಎಕ್ಟಾಂಯ್ ಜಾಲ್ಯಾಂವ್. ಆಯ್ಚಿ ದೇವ್‌ಸ್ತುತಿ ಜಿಣಿ ಪರಿವರ್ತನ್ ಕರುಂಕ್ ಆನಿ ಖರಿ ಬಚಾವಿ ಜೊಡುಂಕ್ ಆಪೊವ್ಣೆಂ ದಿತಾ. ಆಮ್ಚ್ಯಾ ಜಿವಿತಾಂತ್ ಸೊಮ್ಯಾಚ್ಯಾ ಮೆಟಾಂನಿ ಚಲುನ್ ತಾಣೆಂಚ್ ಭಾಸಾಯ್ಲೆಂ ಸರ್ಗಿಂಚೆಂ ಇನಾಮ್ ಜೊಡುಂಕ್ ಆಮಿ ಪೆಚಾಡುಂಯಾ ಆನಿ ಸದಾಂಚ್ ಸೊಮ್ಯಾಚ್ಯಾ ಮೆಟಾಂನಿ ಚಲುಂಕ್ ಗರ್ಜ್ ಆಸ್ಚಿ ಕುರ್ಪಾ ಆನಿ ಮಜತ್ ಹ್ಯಾ ಪವಿತ್ರ ಮಿಸಾಚ್ಯಾ ಬಲಿದಾನಾ ವೆಳಾರ್ ಮಾಗುನ್ ಘೆವ್ಯಾಂ.

ದೇವಾಚ್ಯಾ ಉತ್ರಾಚಿ ಪರ್ಗಟ್ಣಿ:

ಪಯ್ಲೆಂ ವಾಚಪ್ : ಜಾಣ್ವಾ 11:22-12:2

ಅಂತರ್‌ಗೀತ್ : ಕೀರ್ತನ್ 145

ದುಸ್ರೆಂ ವಾಚಪ್ : 2 ಥೆಸ್ಸಾ 1:11-2:2

ಸುವಾರ್ತಾ : ಲೂಕ್ 19:1-10

ಮಿಸಾಚೆಂ ಗಿತಾಂ:

ಪ್ರವೇಶ್ : A 8

ಭೆಟೊವ್ಣಿ : C 78

ಕುಮ್ಗಾರ್ : D 18

ನಿರ್ಗಮನ್ : F 13

FR ASHWIN CRASTA

ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ:

ಯಾಜಕ್ : ಮೊಗಾಳ್ ಭಾವಾ-ಭಯ್ಲಿಂನೊ, ದೇವ್ ಆಮ್ಚಿಂ ಮಾಗ್ಣಿಂ ಆಯ್ಕತಾ ಆನಿ ಪುತಾ ಮುಖಾಂತ್ ಭಾವಾರ್ಥಾನ್ ಥಿರ್ ಕರ್ತಾ, ತರ್ ಸರ್ವ್ ಆಮ್ಚೊ ಗರ್ಜೊ ಸೊಮ್ಯಾ ಸಮೊರ್ ದವರ್ಯಾಂ.

1. ದಯಾಳಾ ಬಾಪಾ, ತುಜ್ಯಾ ಪುತಾ ಜೆಜುಚಿ ದೇಖ್ ಘೆವ್ನ್ ಮಿಸಾಂವ್ ವಾವ್ರ್ ಕರ್ಚ್ಯಾ ಪವಿತ್ರ ಸಭೆಚ್ಯಾ ಸರ್ವ್ ವ್ಹಡಿಲಾಂನಿ ಭಾವಾರ್ಥಾಕ್ ಸಾಕ್ ಜಾವ್ನ್ ಜಿಯೆಂವ್ಕ್ ಆನಿ ಸುವಾರ್ತಾ ಪರ್ಗಟ್ ಕರುಂಕ್ ಪವಿತ್ರ ಅಶ್ತಾಚೊ ಆಧಾರ್ ಆನಿ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

ಜವಾಬ್: ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್.

2. ಆಮ್ಚ್ಯಾ ದೇಶಾಚೆಂ ಆಡಳ್ತೆಂ ಚಲಂವ್ಚ್ಯಾ ರಾಜಕೀಯ್ ಮುಕೆಲ್ಯಾಂನಿ ಆಪ್ಲ್ಯಾ ಲೊಕಾಚ್ಯಾ ಬರೆಪಣಾ ಖಾತಿರ್ ವಾವ್ರಂಕ್ ಆನಿ ಲೊಕಾಚ್ಯಾ ಸರ್ವತೋಮುಖ್ ಪ್ರಗತಿ ಕುಶಿನ್ ಗಮನ್ ದಿಂವ್ಕ್ ತಾಂಕಾಂ ಪ್ರೇರಿತ್ ಕರ್ ಮ್ಹಣ್ ಮಾಗ್ತಾಂವ್.

3. ಆಮ್ಚ್ಯಾ ದಿಸ್ಪಡ್ತ್ಯಾ ಜಿವಿತಾಂತ್ ಕಷ್ಟ್, ವಿಘ್ನಾಂ, ಅನ್ವಾರಾಂ ಯೆತಾನಾ ಆಮಿ ನಿರಾಶಿ ಜಾಯ್ನಾಸ್ತಾಂ ಜಿವಿತ್ ಧಯ್ರಾನ್ ಪುಡೆಂ ವ್ಹರುಂಕ್ ಆನಿ ಭಾವಾರ್ಥಾನ್ ಥಿರ್ ರಾವುಂಕ್ ಆಧಾರ್ ಆನಿ ಕುರ್ಪಾ ಲಾಬಯ್ ಮ್ಹಣ್ ಮಾಗ್ತಾಂವ್.

4. ವಿವಿಧ್ ರಿತಿಂಚ್ಯಾ ಪಿಡೆಶಿಡೆಂನಿ ವಳ್ಜ್ಚ್ಯಾ ಆಮ್ಚ್ಯಾ ಭಾವ್-ಭಯ್ಲಿಂನಿ ಜಿಣಿಯೆಂತ್ ದೆದೆಸ್ಪೊರ್ ಜಾಯ್ನಾಸ್ತಾಂ ಸೊಸ್ಣಿಕಾಯೆನ್, ಮೊಗಾನ್ ಆನಿ ಭರ್ವಶ್ಯಾನ್ ದೆವಾನ್ ದಿಲ್ಲೆಂ ಜಿವಿತ್ ಸ್ವೀಕಾರ್ ಕರ್ನ್ ಜಿಯೆಂವ್ಕ್ ತುಜಿ ಸಸಾಯ್ ದಿ ಮ್ಹಣ್ ಮಾಗ್ತಾಂವ್.

5. ಸಂಸಾರಾಚ್ಯಾ ವಿವಿಧ್ ಕೊನ್ಯಾನಿಂ ಧಯ್ರಾನ್ ಸುವಾರ್ತಾ ಪರ್ಗಟ್ ಕರ್ಚ್ಯಾ ಸರ್ವ್ ಮಿಶನರಿಂಕ್ ತುಂ ರಾಕ್ ಆನಿ ಸಾಂಬಾಳ್. ತಾಚ್ಯಾ ಭಾವಾರ್ಥ್ ಘಟ್ ಕರ್ಚ್ಯಾ ತ್ಯಾ ವಾವ್ರಾಂತ್ ತಾಂಕಾಂ ಭದ್ರತಿ ಆನಿ ತುಜೊ ಆಧಾರ್ ದಿ ಮ್ಹಣ್ ಮಾಗ್ತಾಂವ್.

6. ಎವ್ಕರಿಸ್ತಾಚ್ಯಾ ಮೆಜಾ ಭೊಂವಾರಿಂ ಆಮಿ ಸರ್ವಾಂ ಏಕ್ ಸಮುದಾಯ್ ಮ್ಹಳ್ಳೆಂ ಸಮ್ಜುನ್ ಎಕಾಮೆಕಾ ಮಾಯಾಮೊಗಾನ್ ಆನಿ ಕುಟ್ಮಾ ಸ್ಪಿರಿತಾನ್ ಭರುನ್ ಫಿರ್ಗಜೆಂತ್ ತಶೆಂ ಸಮಾಜೆಂತ್ ಭಾವಾರ್ಥಾಚಿಂ ಮಂದಿರಾಂ ಜಾಯ್ತೆಂ ಹರೆಕ್ಲ್ಯಾಚಿಂ ಮನಾಂ ಉಜ್ವಾಡಾಯ್ ಮ್ಹಣ್ ಮಾಗ್ತಾಂವ್.

ತಿಸ್ರ್ಯಾ ವರ್ಸಾಕ್

ಪಯ್ಲೆಂ ವಾಚಪ್

ತುಂ ಸರ್ವಾಂ ಥಂಯ್ ಕಾಕುಳ್ತಾದಾರ್,
ಕಿತ್ಯಾಕ್ ಅಸ್ತಿತ್ವಾಂತ್ ಆಸ್ಲಲ್ಯಾ ಸರ್ವ್ ವಸ್ತುಂಚೊ ತುಂ ಮೋಗ್ ಕರ್ತಾಯ್

ಜಾಣ್ವಾಯೆಚ್ಯಾ ಪುಸ್ತಕಾಂತ್ಲೆಂ ವಾಚಪ್

ಜಾಣ್ವಾ. 11:22—12:2

ಖರೆಂಚ್ ತಾಗ್ಡೆಚ್ಯಾ ತಾಟಾಂಚೆರ್ ಆಸ್ಲಲೆ ಧುಳಿಚ್ಯಾ ಕಣಾ ಪರಿಂ
ವಾ ಸಕಾಳಿಂ ಧರ್ಲಿರ್ ಪಡ್ತಾ ತ್ಯಾ ದವಾಚ್ಯಾ ಥೆಂಚ್ಯಾ ಪರಿಂ
ಸಗ್ಳೊ ಸಂಸಾರ್ ತುಜೆ ಮುಕಾರ್ ಆಸಾ.

ತರಿಪೂಣ್ ಸಕ್ಪಾಂಚಿ ತುಂ ಕಾಕುಳ್ತಾ ಕರ್ತಾಯ್,
ಕಿತ್ಯಾಕ್ ತುಂ ಸಗ್ಳೆಂ ಕರುಂಕ್ ಸಕ್ತಾಯ್;
ಮನ್ಶಾಂನಿ ಆಪ್ಲಿ ಜಿಣಿ ಬದಲೆ ಖಾತಿರ್
ತುಂ ತಾಂಚ್ಯಾ ಪಾತ್ಕಾಂಚೆರ್ ದೀಷ್ಟ್ ಘಾಲಿನಾಯ್.

ಕಿತ್ಯಾಕ್ ಆಸಾತ್ ತ್ಯಾ ಸಗ್ಳ್ಯಾ ವಸ್ತುಂಚೊ ತುಂ ಮೋಗ್ ಕರ್ತಾಯ್
ಆನಿ ತುವೆಂ ಕೆಲ್ಯಾಯ್ ತೆ ಖಿಯೆಚ್ ವಸ್ತುಚೊ ತುಕಾ ಕಾಂಟಾಳೊ ದಿಸನಾ,
ಕಿತ್ಯಾಕ್ ಖಿಯೆಚ್ ವಸ್ತುಚೊ ತುವೆಂ ದ್ವೇಶ್ ಕೆಲ್ಲೊಯ್ ಜಾಲ್ಯಾರ್
ತುಂ ತಿ ವಸ್ತ್ ರಚ್ಚೊ ನಾಯ್.

ಏಕ್ ವಸ್ತ್ ರಚುಂಕ್ ತುಕಾ ಖುಶಿ ನಾತ್ಲಿ ಜಾಲ್ಯಾರ್
ತಿ ಕಶಿ ಅಸ್ತಿತ್ವಾಂತ್ ಉರತ್?
ಅಸ್ತಿತ್ವಾಕ್ ಯೆಂವ್ಕ್ ತುವೆಂ ತಿಕಾ ಆಪೊಂವ್ಕ್ ನಾತ್ಲಿ ಜಾಲ್ಯಾರ್
ತಿಕಾ ಕಶಿ ಸಾಂಬಾಳುನ್ ದರುಂಯೆತಾ?

ತುಂ, ಸರ್ವೆಸ್ಪರಾ, ಸಗ್ಳೊ ವಸ್ತು ರಾಕ್ತಾಯ್,
ಕಿತ್ಯಾಕ್ ತ್ಯೊ ತುಜ್ಯೊ,
ಆನಿ ಸಗ್ಳ್ಯಾ ಪ್ರಾಣಿಯಾಂಚೊ ಮೋಗ್ ಕರ್ತಾಯ್.

ಕಿತ್ಯಾಕ್ ತುಜೊ ಅವಿನಾಶಿ ಅತ್ಯೊ ಸಗ್ಳ್ಯಾಂತ್ ಆಸಾ.
ದೆಕುನ್ ಸರ್ವೆಸ್ಪರಾ, ತುಂ ಚುಕ್ಲಲ್ಯಾಂಕ್ ಹಳು ಹಳು ಸುದ್ರಾಯ್ತಾಯ್;
ಆನಿ ತಾಂಣಿಂ ಆಪ್ಲೆಂ ಖೊಟೆಪಣ್ ಸಾಂಡುನ್
ತುಜೆರ್ ವಿಶ್ವಾಸ್ ದವರ್ಚೆ ಖಾತಿರ್
ತಾಂಚ್ಯಾ ಪಾತ್ಕಾಂಚೊ ತಾಂಕಾಂ ಉಗ್ಡಾಸ್ ಕರುನ್
ತುಂ ತಾಂಕಾಂ ಬರಿ ಬೂದ್ ದಿತಾಯ್.

ಕೀ. 144:1-2, 8-9, 10-11, 13cd-14

ಅಂತರ್ ಗೀತ್

ಕೀ. 104:1

ಶ್ಲೋಕ್: ದೇವಾ, ಮ್ಹಜ್ಯಾ ರಾಯಾ, ಹಾಂವ್ ತುಜಿ ಸ್ತುತಿ ಗಾತಾಂ.

1. ಹಾಂವ್ ತುಕಾ ಮಹಿಮಾ ದಿತಾಂ, ದೇವಾ, ಮ್ಹಜ್ಯಾ ರಾಯಾ,
ಸದಾಂಕಾಲ್ ತುಜೆಂ ನಾಂವ್ ಹಾಂವ್ ವಾಖಾಣ್ತಾಂ.
ದಿಸಾನ್-ದೀಸ್ ತುಕಾ ಹಾಂವ್ ಧಿನ್ವಾಸ್ತಾಂ,
ಆನಿ ಸಾಸ್ಣಾಕ್ ತುಜ್ಯಾ ನಾಂವಾಚಿ ಸ್ತುತಿ ಕರ್ತಾಂ.
2. ಸೊಮಿ ದಯಾಳ್ ಆನಿ ಕಾಕುಳ್ತಾದಾರ್,
ಸೊಸ್ಣಿಕಾಯೆನ್ ಆನಿ ಪ್ರಿತಿ-ಮೊಗಾನ್ ಭರಲ್ಲೊ.
ಸಮೆಸ್ತಾಂಕ್ ಸರ್ವೆಸ್ಪರ್ ಕಿತ್ಲೊ ಬರೊ!
ಸಗ್ಳೊ ಆಪ್ಲೆ ರಚ್ಣೆ ಥಂಯ್ ಕಣ್ವಾಳಾಯೆನ್ ಭರಲ್ಲೊ.
3. ಸರ್ವೆಸ್ಪರಾ, ತುವೆಂ ರಚ್ಣಾಯ್ ತೆಂ ಸಗ್ಳೆಂ ತುಜಿ ಸ್ತುತಿ ಗಾತಲೆಂ,
ತುಜೆ ಭಕ್ತ್ ತುಕಾ ಧಿನ್ವಾಸ್ತಲೆ;
ತುಜೆ ರಾಜ್ಪಟ್ಕಾಯೆಚಿ ಮಹಿಮಾ ವಾಖಾಣ್ತಲೆ,
ಆನಿ ತುಜೆಂ ವ್ಹಡ್ ವ್ಹಡ್ ಕೃತ್ಯಾಂ ತೆ ನಾಂವಾಡ್ತಲೆ.
4. ದಿಲ್ಲ್ಯಾ ಉತ್ರಾಕ್ ಸರ್ವೆಸ್ಪರ್ ಸದಾಂಚ್ ವಿಶ್ವಾಸಿ,
ಸರ್ವ್ ಆಪ್ಲ್ಯಾ ಕರ್ನಾಂನಿ ತೊ ಮೊಗಾಪಾತ್;
ಸಕ್ಲಾ ಪಡ್ಲಲ್ಯಾಂಕ್ ಸರ್ವೆಸ್ಪರ್ ಹಾತ್ ದಿತಾ,
ಬಾಗ್ವಲ್ಯಾಂಕ್ ತೊ ನೀಟ್ ಉಬಿಂ ಕರ್ತಾ.

ದುಸ್ರೆಂ ವಾಚಪ್

ಆಮ್ಚ್ಯಾ ಸೊಮಿಯಾ ಜೆಜು ಕ್ರಿಸ್ತಾಚ್ಯಾ ನಾಂವಾಕ್ ಜಶಿ ತುಮ್ಚೆ ಥಾವ್ನ್
ತಶಿ ತುಮ್ಕಾಯಿಂ ತಾಚೆ ಥಾವ್ನ್ ಮಹಿಮಾ ಲಾಭ್ತಲಿ

ಸಾಂ. ಪಾವ್ಲುನ್ ಥೆಸ್ಸಾಲೊನಿಕಾಗಾರಾಂಕ್ ಬರಯ್ಲಲ್ಯಾ ದುಸ್ರ್ಯಾ ಪತ್ರಾಂತ್ಲೆಂ ವಾಚಪ್

2 ಥೆಸ್ಸಾ. 1:11-2:2

ಭಾವಾಂ-ಭಯ್ಲಿಂನೊ,

ತುಮ್ಚೆ ಪಾಸತ್ ಆಮಿ ಸದಾಂಚ್ ಮಾಗ್ತಾಂವ್. ಆಮ್ಚ್ಯಾ ದೇವಾನ್ ತುಮ್ಕಾಂ ದಿಲ್ಲ್ಯಾ
ಆಪೊವ್ಣಾಕ್ ತೊ ತುಮ್ಕಾಂ ಯೋಗ್ ಕರುಂ, ಬರಿ ಜಿಣಿ ಜಿಯೆಂವ್ಕ್ ತುಮ್ಕಾಂ ಭೊಗ್ತಾ ತಿ
ಲಾಲೆವ್ಣಿ ಆಪ್ಲೆ ಪದ್ವೆನ್ ತೊ ಸಿದ್ಧ್ ಕರುಂ, ಆನಿ ತುಮ್ಚ್ಯಾ ಭಾವಾರ್ಥಾ ಥಾವ್ನ್ ಉಬ್ಜತಾ ತೊ
ಸಗ್ಳೊ ವಾವ್ರ್ ತೊ ಸಂಪೂರ್ಣ್ ಕರುಂ—ಹೆಂಚ್ ಆಮ್ಚೆಂ ಮಾಗ್ಣೆಂ. ಅಶೆಂ ಆಮ್ಚ್ಯಾ
ಸೊಮಿಯಾ ಜೆಜು ಕ್ರಿಸ್ತಾಚ್ಯಾ ನಾಂವಾಕ್ ತುಮ್ಚೆ ಥಾವ್ನ್ ಮಹಿಮಾ ತಶಿ ತುಮ್ಕಾಯಿಂ ತಾಚೆ
ಥಾವ್ನ್ ಮಹಿಮಾ ಲಾಭ್ತಲಿ, ಆಮ್ಚ್ಯಾ ದೇವಾ ಆನಿ ಸೊಮಿಯಾ ಜೆಜು ಕ್ರಿಸ್ತಾಚೆ ದಯೆನ್ ಹೆಂ
ಸಗ್ಳೆಂ ಘಡೊನ್ ಯೆಂವ್.

ಭಾವಾಂ-ಭಯ್ಲಿಂನೊ, ಆಮ್ಚೊ ಸೊಮಿಯಾ ಜೆಜು ಕ್ರಿಸ್ತಾಚ್ಯಾ ಯೆಣ್ಯಾ ಸಂಬಂಧಿಂ ಆನಿ ಆಮಿ ತಾಚೆ ಭೊಂವಾರಿಂ ಜಮೊ ಜಾವ್ಚೆ ಸಂಬಂಧಿಂ ಆಮ್ಚೊ ತುಮ್ಮೆ ಲಾಗಿಂ ಉಲೊಂವ್ಕ್ ಆಸಾ. ಹ್ಯಾ ವಿಶ್ಯಾಂತ್ ಆಮ್ಚಿ ಮನವಿ ಹಿ: ಸೊಮಿಯಾಚೊ ದೀಸ್ ಎದೊಳ್‌ಚ್ ಪಾವ್ಲಾ ಮ್ಹಣುನ್ ಕೊಣೆಂ ಎಕ್ಲಾನ್ ಪ್ರವಾದ್ ಕೆಲಾ, ವಾ ಪಾವ್ಲಾನ್ ತಶೆಂ ಸಾಂಗ್ಲಾಂ ವಾ ಬರಯ್ಲಾಂ ಮ್ಹಣ್ ಕೊಣೆಯೊ ತುಮ್ಮಾಂ ಸಾಂಗ್ತಿತ್ ಜಾಲ್ಯಾರ್ ತುಮಿ ಎಕಚ್‌ಫಾರಾ ಮನಾಂತ್ ಘಡ್ಪಡ್ಲೆಂ ನ್ಹಯ್ ವಾ ಆಕಾಂತ್ ಧರ್ಪೊಯೊ ನ್ಹಯ್.

— ದೆವಾಚೆಂ ಉತರ್ ಹೆಂ.

ಉದ್ಹಾರ್

ಜು. 3:16

ಸರ್ವೆಸ್ಪರಾಕ್ ಜೈ, ಜೈ!

ದೆವಾನ್ ಸಂಸಾರಾಚೊ ಆಸೊಯ್ ಮೋಗ್ ಕೆಲೊ, ಕೀ

ಆಪ್ಲ್ಯಾ ಎಕ್ಲಾಚ್ ಪುತಾಕ್ ತಾಣೆಂ ದಿಲೊ;

ಪುತಾಚೆರ್ ವಿಶ್ವಾಸ್ ದವರ್ತಾತ್ ತಾಂಕಾಂ

ಸಾಸ್ಣಾಚೆಂ ಜಿವಿತ್ ಮೆಳ್ತಾ.

ಸರ್ವೆಸ್ಪರಾಕ್ ಜೈ, ಜೈ!

ಶುಭ್‌ವಾರ್ತಾ

ನಿಜಾಕ್‌ಯೊ ಮನ್ಶಾ-ಪೂತ್ ಸಾಂಡೊನ್ ಗೆಲ್ಲೆಂ ಸೊಧುಂಕ್ ಆನಿ ತಾರಣ್ ದಿಂವ್ಕ್ ಆಯ್ಲಾ

✠ ಲೂಕಾ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ

ಲೂಕ್ 19:1-10

ಜೆಜು ಯೆರಿಕೊಂತ್ ಭಿತರ್ ಸರ್ನ್ ಶಹರಾಂತ್ಲ್ಯಾನ್ ಚಲುನ್ ವೆತಾಲೊ. ಥಂಯ್ ಜಾಕೈವ್ ನಾಂವಾಚೊ ಎಕ್ಲೊ ಸುಂಕಾಗಾರಾಂಚೊ ಮುಖೆಲಿ ಆನಿ ದುಡ್ಪಾದಿಕ್ ಮನಿಸ್ ಆಸ್ಲೊ. ಜೆಜು ಕೊಣ್ ಮ್ಹಣ್ ಪಳೆಂವ್ಕ್ ತೊ ಭಾರಿಚ್ ಆಶೆತಾಲೊ. ಪುಣ್ ತೊ ಮಟ್ವೊ ಜಾಲ್ಲ್ಯಾನ್, ಲೊಕಾಚೆ ಖೆಟಿಂತ್ ತಾಚೆ ವರ್ವಿಂ ತೆಂ ಜಾಲೆಂ ನಾ. ದೆಕುನ್ ತಾಕಾ ಪಳೆಂವ್ಚೆ ಖಾತಿರ್ ತೊ ಜಮ್ಯಾ ಮುಖಾರ್ ಧಾಂವುನ್ ವಚುನ್ ಏಕ್ ರುಮ್ಜಿಚ್ಯಾ ರುಕಾರ್ ಚಡ್ಲೊ. ಕಿತ್ಯಾಕ್ ಜೆಜು ತೆಣೆಂಚಾನ್ ವೆಚೊ ಆಸ್ಲೊ. ತ್ಯಾ ಜಾಗ್ಯಾರ್ ಯೇವ್ನ್ ಪಾವ್ಲಚ್, ಜೆಜುನ್ ಆಪ್ಲಿ ದೀಷ್ಟ್ ವಯ್ರ್ ಲಾಯ್ಲಿ ಆನಿ ತಾಕಾ ಪಳೆವ್ನ್ ಮ್ಹಳೆಂ: “ಜಾಕೈವಾ, ವೆಗಿಂ ಸಕ್ಲಾ ದೇಂವ್. ಆಜ್ ಮ್ಹಾಕಾ ತುಮ್ಮೆರ್ ಯೇವ್ನ್ ರಾವಾಜಯ್.” ಜಾಕೈವ್ ಸರಾರಾಂ ದೆಂವುನ್ ಆಯ್ಲೊ ಆನಿ ವ್ಹಡ್ ಸಂತೊಸಾನ್ ತಾಣೆಂ ಜೆಜುಕ್ ಸ್ವಾಗತ್ ದಿಲೊ. ಹೆಂ ಪಳೆವ್ನ್ “ತೊ ಪಾತ್ಕಿ ಮನ್ಶಾಚೊ ಸೈರೊ ಜಾವ್ನ್ ಗೆಲಾ” ಮ್ಹಣುನ್ ಲೋಕ್ ಘುಣ್ಣುಣುಂಕ್ ಲಾಗ್ಲೊ. ಪುಣ್ ಜಾಕೈವ್ ಸಕ್ಲಾಂ ಹುಜಿರ್ ಉಚೊ ರಾವುನ್ ಮ್ಹಣಾಲೊ: “ಪಳೆ, ಸೊಮಿಯಾ, ಮ್ಹಜೆ ಆಸ್ತಿಂತ್ಲೊ ಅರ್ಧೊ ವಾಂಟೊ ಹಾಂವ್ ದುರ್ಬಳ್ಕಾಂಕ್ ವಾಂಟ್ತಾಂ: ಆನಿ ಕೊಣಾಕ್ ಕಾಂಯ್ ಹಾಂವೆಂ ಲುಕ್ಸಾಣ್ ಕೆಲಾಂ ಜಾಲ್ಯಾರ್, ಚಾರ್ ವಾಂಟ್ತಾಂನಿ ತಾಕಾ ಹಾಂವ್ ಪಾಟಿಂ ದಿತಾಂ.” ಜೆಜುನ್ ತಾಕಾ ಮ್ಹಳೆಂ: “ಆಯ್ಚೊ ದಿಸಾ ಹ್ಯಾ ಘರಾಕ್ ಬಚಾವಿ ಆಯ್ಚೊ; ಕಿತ್ಯಾಕ್ ಹೊಯೊ ಆಬ್ರಾಹಾಮಾಚೊ ಪೂತ್. ನಿಜಾಕ್‌ಯೊ ಮನ್ಶಾಪೂತ್ ಸಾಂಡೊನ್ ಗೆಲ್ಲೆಂ ಸೊಧುಂಕ್ ಆನಿ ಬಚಾವ್ ಕರುಂಕ್ ಮ್ಹಣ್ ಆಯ್ಲಾ.”

— ದೆವಾಚೆಂ ಉತರ್ ಹೆಂ.